

ថ្ងៃអង្គារ ៩កើតខែកត្តិក ឆ្នាំថោះ បញ្ចស័ក ពុទ្ធសករាជ ២៥៦៧ ត្រូវនឹងថ្ងៃទី២១ ខែវិច្ឆិកា ឆ្នាំ ២០២៣



ជំពូកទី៣

សេដ្ឋកិច្ចកម្ពុជា

មេរៀនទី៣ ៖ គមនាគមន៍កម្ពុជា

• **ពន្យល់ពាក្យ**

- **ហិរញ្ញប្បទាន** ៖ ការផ្តល់ប្រាក់។
- **កុងតឺន័រ** ៖ ឡាំងលោហៈសម្រាប់ផ្ទុកទំនិញ។
- **សវនកម្ម** ៖ ការត្រួតពិនិត្យដោយអង្កេត។
- **សមាហរណកម្ម** ៖ ការដាក់បញ្ចូលជាមួយគ្នា។

១. ផ្លូវគោក

សំណួរ.តើផ្លូវគោកមានប៉ុន្មានប្រភេទ? អ្វីខ្លះ?

ចម្លើយ. ផ្លូវគោកមាន ពីរ ប្រភេទ គឺផ្លូវថ្នល់ និងផ្លូវដែក។

សំណួរ.តើផ្លូវថ្នល់ចែកចេញជាផ្លូវអ្វីខ្លះទៀត?

ចម្លើយ. ផ្លូវថ្នល់ចែកចេញជាផ្លូវជាតិ ផ្លូវខេត្ត ផ្លូវលំ និងផ្លូវរុក្ខបាល។

សំណួរ.តើផ្លូវជាតិ ផ្លូវខេត្ត ផ្លូវលំ និងផ្លូវរុក្ខបាល ជាផ្លូវដូចម្តេច?

ចម្លើយ. ផ្លូវជាតិ ជាផ្លូវដែលស្ថាបនានិងថែរក្សាដោយថវិកាជាតិ ដែលចេញពីភ្នំពេញឆ្ពោះទៅកាន់ខេត្តនានា។

ផ្លូវខេត្ត ជាផ្លូវទាំងឡាយណាដែលកាត់ផ្លូវជាតិ ឬចេញពីទីប្រជុំជន ក្រុង(ក្នុងខេត្ត)ទៅតាមស្រុកនានាក្នុងខេត្ត ដែលកសាងដោយថវិកាខេត្ត។

ផ្លូវលំ ជាផ្លូវតូចៗគ្មានក្រាលថ្ម ក្រាលគ្រួសក្រហម មាននៅតាមតំបន់ជនបទ ដែលកសាងដោយរដ្ឋអំណាចមូលដ្ឋាន។

ផ្លូវរុក្ខបាល ជាផ្លូវដែលធ្វើនិងថែរក្សាដោយក្រសួងរុក្ខាប្រមាញ់ សម្រាប់ដឹកជញ្ជូនផលិតផលព្រៃឈើ សម្រួលដល់ការថែទាំព្រៃឈើ និងធ្វើចរាចរធម្មតាផងដែរ។

សំណួរ.តើស្ពានសំខាន់ៗនៅប្រទេសកម្ពុជាមានឈ្មោះអ្វីខ្លះ? ហើយមានប្រវែងប៉ុន្មាន?

ចម្លើយ. ស្ពានសំខាន់ៗនៅប្រទេសកម្ពុជាមាន ស្ពានជ្រោយចង្វា(913m) ស្ពានគីសូណា(1430m) ស្ពានកោះកុង(1900m) ស្ពានសេកុង ស្ពានព្រះមុនីវង្សថ្មី ស្ពានព្រែកញ្ជ័រ(1543m) ស្ពានព្រែកក្តាម(981m) ស្ពានព្រែកតាមាក់ ស្ពានអ្នកលឿង ។

ថ្ងៃអង្គារ ៩កើតខែកត្តិក ឆ្នាំថោះ បញ្ចស័ក ពុទ្ធសករាជ ២៥៦៧ ត្រូវនឹងថ្ងៃទី២១ ខែវិច្ឆិកា ឆ្នាំ ២០២៣

សំណួរ.តើប្រទេសកម្ពុជាមានផ្លូវដែកប៉ុន្មានខ្សែ?មានទិសដៅពីណាទៅណា?មានប្រវែងប៉ុន្មានkm?

ចម្លើយ.ប្រទេសកម្ពុជាមានផ្លូវដែកពីរខ្សែ គឺខ្សែទីមួយចេញពីភ្នំពេញទៅអូរជ្រៅមានប្រវែង 385km និងខ្សែទីពីរចេញពីភ្នំពេញទៅខេត្តព្រះសីហនុ មានប្រវែង 266km។

២.ផ្លូវទឹក

សំណួរ.តើផ្លូវទឹកនៅកម្ពុជាមានប្រវែងសរុបប៉ុន្មានkm?

ចម្លើយ.ផ្លូវទឹកនៅកម្ពុជាមានប្រវែងសរុបប្រមាណ1750km។

សំណួរ.តើផ្លូវទឹកសំខាន់ៗនៅកម្ពុជាមានអ្វីខ្លះ?

ចម្លើយ.ផ្លូវទឹកសំខាន់ៗនៅកម្ពុជាមាន ទន្លេមេគង្គ(ពីក្រចេះដល់សមុទ្រ) ទន្លេសាប បឹងទន្លេសាប ទន្លេបាសាក់និង ដៃនានា។

សំណួរ.តើកំពង់ផែសំខាន់ៗនៅកម្ពុជាមានអ្វីខ្លះ?

ចម្លើយ.កំពង់ផែសំខាន់ៗនៅកម្ពុជាមាន កំពង់ផែស្វយ័តភ្នំពេញ និងកំពង់ផែស្វយ័តក្រុងព្រះសីហនុ។

៣.ផ្លូវអាកាស

សំណួរ.តើអាកាសយានដ្ឋានសំខាន់ៗនៅព្រះរាជាណាចក្រកម្ពុជាមាននៅឯណាខ្លះ?

ចម្លើយ. អាកាសយានដ្ឋានសំខាន់ៗនៅព្រះរាជាណាចក្រកម្ពុជាមាននៅ រាជធានីភ្នំពេញ (អាកាសយានដ្ឋានអន្តរជាតិ ភ្នំពេញ) ខេត្តសៀមរាប និង ខេត្តព្រះសីហនុ។